

జిల్లాలో బీఆర్ఎస్ శ్రేణులు నిరసనకు దిగారు. కాంగ్రెస్ సర్కారు పార్లమెంట్ ఎన్నికల ముగిసినాకా వడ్డకు బోనస్ ఇస్తామని చెప్పి, ఎన్నికల తెల్లారే మాట మార్చడంపై ఆగ్రహం వ్యక్తం చేశారు. దొడ్డు వడ్డకూ చెల్లించాలని డిమాండ్ చేశారు. పెద్దపల్లి జిల్లా కేంద్రంలో మాజీ ఎమ్మెల్యే దాసరి మనోహర్ రెడ్డి ఆధ్వర్యంలో అంబేద్కర్ చౌరస్తా వద్ద నిరసన దీక్ష చేపట్టారు. 'రైతు నేస్తం బీఆర్ఎస్.. రైతు వ్యతిరేక కాంగ్రెస్' అని, 'కరెంటు లేదు, నీళ్లు లేవు. బోనస్ లేదు' అనే ప్లకార్డులను ప్రదర్శించారు. గోదావరిఖనిలో బీఆర్ఎస్ జిల్లా అధ్యక్షుడు కోరుకంటి చందర్ ఆధ్వర్యంలో గోదావరిఖని-రామగుండం ప్రధాన రహదారి మున్సిపల్ కార్పొరేషన్ చౌరస్తా వద్ద రాస్తాకోకో చేశారు. మండలిలోని అంబేద్కర్ చౌరస్తాలో బీఆర్ఎస్ ఆధ్వర్యంలో నిరసన చేపట్టారు. ప్రభుత్వానికి వ్యతిరేకంగా నివాదాలు చేశారు.



# నమస్తే తెలంగాణ

## కరీంనగర్

5 కరీంనగర్, శుక్రవారం 17 మే 2024 KARIMNAGAR

కరీంనగర్లో ఎమ్మెల్యే గంగుల కమలాకర్ నివాసంలో రైతులతో కలిసి బీఆర్ఎస్ నాయకులు ధర్నా చేశారు. ఈ సందర్భంగా గంగుల కమలాకర్ మాట్లాడుతూ, రేవంత్ రెడ్డి పరికి ₹500 బోనస్ ఇస్తామని చెప్పి అధికారంలోకి రాగానే మాట మార్చుతున్నారని, కేవలం సన్న వడ్డు పండించిన వారికే బోనస్ చెబుతున్నారని మండిపడ్డారు. తెలంగాణలో ఎక్కువ శాతం మంది రైతులు దొడ్డు రకం వడ్డనే పండిస్తారని, సన్నవడ్డు పండించే రైతులు చాలా తక్కువ మంది ఉంటారని అన్నారు. ఈ విషయంలో రేవంత్ రెడ్డి అవగాహన లేకుండా మాట్లాడుతున్నారని, ఓపీఎమ్ఎస్లో కేవలం ఏ గ్రేడ్, సాదారణ రకం వడ్డ వివరాల కాలమ్స్ మాత్రమే ఉంటాయని, సన్నవడ్డను ఏ విధంగా గుర్తిస్తారని ప్రశ్నించారు. బోనస్ ఇవ్వడాన్ని తప్పించుకునేందుకే మరో అబద్ధం చెబుతున్నారని ఆరోపించారు. ఇటు చొప్పుదండీలో మాజీ ఎమ్మెల్యే సుంకె రవిశంకర్ ఆధ్వర్యంలో ధర్నా చేశారు. రైతులను పంపించిన ప్రభుత్వానికి కొనసాగే హక్కు లేదని స్పష్టం చేశారు. మానకొండూరులో మాజీ ఎమ్మెల్యే రసమయి బాలకృష్ణ, తదితరులు స్థానిక శాసనసభా కార్యాలయంలో వినతి పత్రం అందజేశారు. అన్ని రకాల వడ్డకు బోనస్ ఇవ్వకుంటే అందోకన మరంత ఉద్దేశం చేస్తామని హెచ్చరించారు. హుజూరాబాద్లో జరిగిన ధర్నాలో జడ్పీ చైర్ పర్సన్ కనుమల్ల విజయ, ఎస్సీ కార్పొరేషన్ మాజీ చైర్మన్ బండ శ్రీనివాస్ పాల్గొన్నారు.



గోదావరిఖని: రాస్తాకోకోలో బీఆర్ఎస్ జిల్లా అధ్యక్షుడు, మాజీ ఎమ్మెల్యే కోరుకంటి చందర్, నాయకులు



కరీంనగర్: నిరసన దీక్షలో మాట్లాడుతున్న ఎమ్మెల్యే గంగుల కమలాకర్, మేయర్ సుబీల్ రావు, ప్రజాప్రతినిధులు, నాయకులు, కార్యకర్తలు

జిల్లా కేంద్రంలోని తెలంగాణ భవన్లో భారీ ధర్నా చేశారు. సిరిసిల్లా, ముస్తాబాద్, ఎల్లారెడ్డిపేట, గంభీరాపురం, వీరపల్లి మండలాల నుంచి కార్యకర్తలు తరలివచ్చి, నిరసన తెలిపారు. అన్ని రకాల వడ్డకు రూ. 500 బోనస్ ఇవ్వాలని, రుణమాపి చేయాలని డిమాండ్ చేశారు. పార్టీ జిల్లా అధ్యక్షుడు తోట ఆగయ్య ఆధ్వర్యంలో జరిగిన ధర్నా కార్యక్రమంలో పట్టణాధ్యక్షుడు జిందా చక్రపాణి, సెన్ సైబ్రన్ వికాస్ రామారావు, టీఎస్పీటీసీ మాజీ చైర్మన్ గూడూరి ప్రవీణ్ తదితరులు పాల్గొన్నారు. వేములవాడలోని బీఆర్ఎస్ వేములవాడ నియోజకవర్గ ఇన్చార్జి చర్లకొండ లక్ష్మీనారాయణరావు కార్యాలయంలో చేపట్టిన ధర్నాకు రుద్రంగి, చందుద్రి, కోనరావుపేట, వేములవాడ రూరల్ మండలాల నుంచి కార్యకర్తలు తరలి వచ్చారు. జడ్పీ చైర్పర్సన్ న్యాలకొండ అరుణ, ఏనుగు మనోహర్ రెడ్డి, ఎంపీటీ చంద్రయ్య, పార్టీ మండల అధ్యక్షుడు గోస్సుల రవి, తదితరులు పాల్గొన్నారు.



సిరిసిల్లాలో కండ్లకు నల్ల లిబ్బన్ కట్టుకొని నిరసన తెలుపుతున్న బీఆర్ఎస్ నాయకురాలి

# కాంగ్రెస్ దగాపై బీఆర్ఎస్ గరన

అన్ని రకాల వడ్డకు బోనస్ ఇవ్వాలిందే

- అన్నదాతకు బుసటగా గులాబీ దశం
- అధినేత కేసీఆర్ పిలుపుతో నిరసనలు
- రైతులతో కలిసి నియోజకవర్గ కేంద్రాల్లో దీక్షలు, ధర్నాలు
- ప్రభుత్వ రైతు వ్యతిరేక విధానాలపై ధ్వజం
- బోనస్ ఇవ్వకుంటే ఊరుకునేది లేదని హెచ్చరిక
- ఆర్డీవో, తహసీల్ ఆఫీసుల్లో వినతి పత్రాలు

బోనస్ సన్న వడ్డకేనంటూ మాటమార్చిన సర్కారుపై ఆగ్రహం

అన్నదాత కోసం బీఆర్ఎస్ దశం మరోసారి గర్జించింది. రైతులకిచ్చిన ఏ ఒక్క హామీని నెరవేర్చకుండా దాటవేస్తున్న కాంగ్రెస్పై భగ్నమన్నది. ఇప్పుడు బోనస్ సన్నవడ్డకేనంటూ మాటమార్చడంపై ధ్వజమెత్తించి, పార్టీ అధినేత కేసీఆర్ పిలుపు మేరకు గురువారం ఉమ్మడి జిల్లావ్యాప్తంగా రైతులతో కలిసి నిరసనలకు దిగింది. నియోజకవర్గ కేంద్రాల్లో శాంతియుతంగా దీక్షలు, రాస్తాకోకోలు, ధర్నాలు చేసింది. సర్కారు అవలంబిస్తున్న రైతు వ్యతిరేక విధానాలను ఎండగట్టింది. 'కాంగ్రెస్ వచ్చింది. రైతులను నిండాముంచింది' అంటూ మండిపడింది. బోనస్ విషయంలో పార్లమెంట్ ఎన్నికలు ముగిసిన తెల్లారే మాటమార్చి, సన్నవడ్డకే ఇస్తామని ప్రకటించడంపై ఆగ్రహించింది. సన్నవడ్డకే కాదు, అన్ని రకాల వడ్డకు ₹500 బోనస్ ఇవ్వాలని, రైతు భరోసా కింద ఎకరాకు ₹15వేలు, కౌలు రైతులకు ₹12వేల సాయం చేయాలని డిమాండ్ చేసింది. ఆయాచోట్ల ఎమ్మెల్యేలు, మాజీ ఎమ్మెల్యేలు, ముఖ్య నేతలు పాల్గొని, అన్నదాతకు భరోసానిచ్చారు. రైతులను, సర్కారు ఆదుకోవాలని కోరుతూ స్థానిక ఆర్డీవో, తహసీల్ ఆఫీసుల్లో వినతి పత్రాలు అందజేశారు.



జగిత్యాల టౌన్: ఆర్డీవోకు వినతి పత్రం అందిస్తున్న ఎమ్మెల్యే డాక్టర్ సనంజయ్ కుమార్, జడ్పీ చైర్పర్సన్ దాస వసంత

జగిత్యాల జిల్లాలో.. జిల్లా కేంద్రంలోని ఆర్డీవో కార్యాలయం ఎదురు ఎమ్మెల్యే డాక్టర్ మాకునూరి సనంజయ్ కుమార్ నేతృత్వంలో నిరసన దీక్ష చేపట్టారు. పార్లమెంట్ ఎన్నికల ముందు వడ్డకు బోనస్ ఇస్తామని చెప్పి ఇప్పుడు రైతులను మోసం చేశారని ఎమ్మెల్యే ఆగ్రహం వ్యక్తం చేశారు. అసంతరం రైతులు, నాయకులతో కలిసి ఎమ్మెల్యే, జడ్పీ చైర్ పర్సన్ దాస వసంత ర్యాలీగా జగిత్యాల ఆర్డీవో కార్యాలయానికి వెళ్లి వినతిపత్రం అందజేశారు. ధర్నాలోని అంబేద్కర్ చౌరస్తాలో నాయకులు, రైతులు రోడ్డుపై ఖైరాయింది నిరసన తెలిపారు. అసంతరం ర్యాలీగా తహసీల్ ఆఫీసుకు వెళ్లి ఆఫీస్ ఎదురు నిరసన తెలిపారు. అసంతరం కార్యాలయంలో వినతిపత్రం అందజేశారు. కోరుట్ల, మిరపల్లి పట్టణాల్లో రైతులతో కలిసి నాయకులు నిరసన తెలిపారు. తర్వాత స్థానిక ఆర్డీవో కార్యాలయాల వద్దకు ర్యాలీగా వెళ్లి, వినతిపత్రాలు అందజేశారు.



రాజన్న సిరిసిల్లా: నిరసన దీక్షలో పాల్గొన్న బీఆర్ఎస్ జిల్లా అధ్యక్షుడు తోట ఆగయ్య, ప్రజాప్రతినిధులు, నాయకులు



చొప్పదండి: నిరసనదీక్షలో మాజీ ఎమ్మెల్యే సుంకె రవిశంకర్, నాయకులు



వేములవాడ: నిరసన ఉమ్మడి జిల్లా వైర్ పర్సన్ అరుణ, ప్రజా ప్రతినిధులు, నాయకులు



పెద్దపల్లి: ప్లకార్డులతో నిరసన తెలుపుతున్న మాజీ ఎమ్మెల్యే దాసరి మనోహర్ రెడ్డి, నాయకులు



కరీంనగర్: మోర్యాల్ యార్డులో తడిసిన ధాన్యాన్ని మాపిస్తున్న ఆరెవల్లెట్ల చెందిన రైతు రమో



బోయినపల్లి: బోయినపల్లి-దేవాయిపల్లి గ్రామ ప్రధాన రహదారిపై విరిగి పడిన చెట్లు

# గాలివాన బీభత్సం

- పిడుగు పాటుకు ఇద్దరి బలి
- కొనుగోలు కేంద్రాల్లో తడిసిన ధాన్యం
- రోడ్లపై కూలిన వృక్షాలు.. రాకపోకలకు అంతరాయం

ఉమ్మడి కరీంనగర్ జిల్లాలో పలుచోట్ల గురువారం సాయంత్రం గాలివాన బీభత్సం సృష్టించింది. రాజన్న సిరిసిల్లా జిల్లాలో పిడుగుపాటుతో ఇద్దరు మృత్యువాత పడడం విషాదం నింపింది. చాలాచోట్ల కొనుగోలు కేంద్రాల్లోని ధాన్యం తడిసిపోయింది. రోడ్లపై భారీ వృక్షాలు కూలడంతో రాకపోకలకు అంతరాయం ఏర్పడింది. సిరిసిల్లా పట్టణంతోపాటు తంగళ్లపల్లి, వేములవాడ రూరల్ మండలాల్లో భారీ వర్షం పడింది. సిరిసిల్లాలో ఈదురుగాలులకు చెట్ల కొమ్మలు విరిగి విడుదలై తీగలపై పడి ఉమ్మడి నరహరా నిలిచి పోయింది. తిమ్మాపూర్ మండలంలో సుమారు గంటపాటు ఉరుములు, మెరుపులు, పిడుగులతో భారీ వర్షం పడింది.

- రాజన్న సిరిసిల్లా, మే 16 (సమస్తి తెలంగాణ) / తిమ్మాపూర్ రూరల్ / కరీంనగర్ రూరల్

## ఆగమైన రైతులు

ఆకాల వర్షంతో కొనుగోలు కేంద్రాల్లో ధాన్యం తడిసి రైతులు ఆగమయ్యారు. ఆరెవల్లెట్ల ధాన్యంపై కచ్చు కమ్మ ప్రయత్నంలోనే తడువడంతో ఏపీ చేయలేని నిస్సహాయ స్థితిలో ఉండిపోయారు. టార్నాలిపల్లె కప్పనా గాలులకు కొట్టుకు పోవడంతో ఆవస్థలు పెడ్డారు. ముఖ్యంగా కరీంనగర్, తిమ్మాపూర్, తంగళ్లపల్లి, వేములవాడ, బోయినపల్లి మండలాల్లో వర్షం కురవగా కొనుగోలు కేంద్రాల్లో ధాన్యం తడిసింది.

## కూలిన భారీ వృక్షాలు

గాలి బీభత్సానికి జగిత్యాల రూరల్ మండలంలోని చలిగల్, మోరపల్లి గ్రామాల మధ్యలో ప్రధాన రహదారిపై భారీ వృక్షం విరిగి పడ్డది. బోయినపల్లి మండలకేంద్రం నుంచి దేశాయిపల్లి మీదుగా కొదురుపాక వెళ్లే ప్రధాన రహదారిలోని రోడ్డు పక్కన ఉన్న చెట్టు కూలి పోగా, చెట్ల కొమ్మలు విరిగి రహదారిపై పడడంతో రాకపోకలు నిలిచి పోయాయి. మర్లపేట - తడగిండ రహదారిలో చెట్టు విరిగి పడ్డాయి.



చంద్రయ్య (ఫైల్), శ్రీనివాస్ (ఫైల్)

## పిడుగుపాటుతో ఇద్దరు మృతి

తంగళ్లపల్లి మండలం ఇందిరనగర్ పరిధిలోని భర తేనగర్ కు చెందిన రైతు రుద్రారావు చంద్రయ్య (50) గురువారం సాయంత్రం పాలం పనులు చేస్తుండగా ఒక్కసారిగా ఉరుములు, మెరుపులతో వర్షం పడింది. ఈ క్రమంలో చంద్రయ్య ఒక్కసారిగా పిడుగుపడడంతో అక్కడికక్కడే ప్రాణాలు కోల్పోయాడు. చంద్రయ్యకు భార్య కళాపతి, ముగ్గురు కూతుళ్లు కొడుకు ఉన్నారు. వేములవాడ మున్సిపల్ పరిధిలోని శాత్రా జుపల్లికి చెందిన కంబల్ల శ్రీనివాస్ (31), తండ్రి ఎల్లయ్య, తల్లి లచ్చయ్య తమ వ్యవసాయ పొలం వద్ద లింకకాయలు తెంపుతుండగా వర్షం పడింది. దీంతో శ్రీనివాస్, ఎల్లయ్య, లచ్చయ్యతోపాటు రేగుల శ్రీనివాస్, దేవయ్య లింకచెట్టుకింద ఉన్నారు. ఈ సమయంలో ఒక్కసారిగా పిడుగు పడి శ్రీనివాస్ అక్కడి కక్కడి మృతిచెందగా, మరో నలుగురు తీవ్రంగా గాయపడ్డారు. వారిని వేములవాడ ఏరియూ దవాఖానకు తరలించి చికిత్స అందిస్తున్నారు. శ్రీనివాస్ కు భార్య, కూతురు ఉన్నారు. తిమ్మాపూర్ మండ



కరీంనగర్: తడిసిన ధాన్యాన్ని దగ్గరుకు చేస్తున్న పల్లంపహాడీకు చెందిన రైతు అంజమ్మ



కరీంనగర్: ధాన్యం తడువకుండా టార్నాలి కచ్చుతున్న రైతులు

లంలోని వర్షపులోని ఏనుగుల మల్లయ్యకు చెందిన ఆవు, దూడ పిడుగు పాటుకు మృతి చెందింది. సుల్తానాబాద్ మండలంలో కాట్లపల్లిలో పిడుగు పడడంతో శ్రీనివాస్ కు చెందిన పాలిచ్చే బర్రె మృతి చెందింది.